
ІНФАРМАЦЫЙНЫ БЮЛЕТЭНЬ 


“ЗГУРТАВАННЕ , БЕЛАРУСАЎ СВЕТУ 


БЕЛАРУСЫ Ў СВЕЦЕ 


«БАЦЬКАЎШЧЫНА» 








“Віншуем! 














Вялікай Рады, што нарадзіліся ў снежні: 


Андрасюка (Польшча). 


краіна - вольнай! 





Шведскі вопыт 
у беларускіх умовах 


дызайн і народныя рамёствы”... 


Прэзентаваны 
“Ахвяры свяшчэннага дубу” 


“Бацькаўшчына”... 


Віншуем са стагоддзем 
“Нашу Ніву”! 


“Згуртаванне беларусаў 


са стагоддзем... 


Дзяды -- святы дзень 
для беларусаў 


адзначаюць Дзяды - 
продкаў... 


НАВІНЫ 


ВЕСТКІ 


сваіх абавязкаў... 

МГА “Згуртаванне беларусаў свету 
“Бацькаўшчына” шчыра віншуе сяброў 


Радзіма Гарэцкага, Уладзіміра Роўду, 
Марыю Садоўскую, Вячаслава Сіўчыка, 
Аляксандра Сцепаненку, Станіслава 
Шушкевіча (Беларусь); Язэпа Паўловіча 
(Германія), Андрэя Рубцова (Іспанія), 
Надзею Дробіну (Канада), Міхася 


Віншуем паважаных імяніннікаў і 
жадаем ім, каб здароўе заўсёды было 
моцным, праца -- прыемнай, а родная 


Управа МГА “ЗБС 
“Бацькаўшчына” 


11-12 лістапада ў Мінску адбыўся 
беларуска-шведскі семінар “Сучасны 


Працяг на 2 стар. 


15 лістапада Вольга Іпатава правяла 
прэзентацыю сваёй новай кнігі “Ахвяры 
свяшчэннага дубу”, што выйшла пры 
Гпадтрымцы Згуртавання беларусаў свету 


Працяг на 2 стар. 


Міжнароднае грамадскае аб'яднанне 
свету 
“Бацькаўшчына” мае гонар павіншаваць 
першую беларускую газету “Наша Ніва” 


Працяг на З стар. 


Беларусы ўсяго свету 1 лістапада 
Дзень памінання 


Працяг на З стар. 


Кангрэс Беларуска-амерыканскага: 
задзіночання перанесены на 26 чэрвеня... 


Працяг на 4-6 стар. 


Камісія ставіць Беларусі 12 умоваў, 
па выкананні якіх ЕС пачне рэалізацыю 


Працяг на 7-8 стар. 


“Нашы віншаванні спадару 
Сабалеўскаму 


17 лістапада сваё 80-годдзе святкаваў 
Антон Аляксандравіч Сабалеўскі, сябра 
Вялікай Рады МГА “Згуртаванне 
беларусаў свету “Бацькаўшчына”, адзін з 
заснавальнікаў Грамады Беларускае 
Культуры ім. Ф. Скарыны месца Масквы. 

Дзень нараджэння спадар Антон 
Сабалеўскі сустракаў дома, да яго прыехалі 
сваякі з Глыбокага (Віцебская вобласць), 
і вечар прайшоў у цёплым коле родных. 
А на наступны дзень віншаванні ад сяброў 
Антон Аляксандравіч прымаў на 
ўрачыстым абедзе ў рэстаране пасольства 
Беларусі ў Маскве.. 

Мы патэлефанавалі спадару Саба- 
леўскаму, каб павіншаваць яго з юбілеем і 
даведацца пра апошнія навіны ў справах 
актыўнага беларускага дзеяча. Галоўнай 
навіной была нядаўняя паездка Антона 


Аляксандравіча на радзіму, дзе 15 
кастрычніка ў Глыбоцкім краязнаўчым 
музеі ён правёў чытанні, прысвечаныя 
памяці свайго бацькі, Аляксандра 
Антонавіча Сабалеўскага, актыўнага 
ўдзельніка нацыянальнага адраджэння 
20-х гадоў. 

Чытанні праводзіліся пад 
кіраўніцтвам загадчыка культуры Глыбоц- 
кага раёна і пры актыўным удзеле кіраў- 
ніцтва музея, навукоўцаў, рэдакцыі газеты 
“Вольнае Глыбокае”. Галоўны рэактар 
газеты Уладзімір Скрабатун, па словах 
Антона Аляксандравіча, вельмі дапамог у 
час правядзення чытанняў. Яшчэ раз 
віншуем спадара Антона Сабалеўскага з 
юбілеем! 

Інфармацыйны цэнтр 
МГА “ЗБС “Бацькаўшчына” 





У Фрунзенскім раёне Мінску памяшканняў 
для Беларускага дому 
і “Бацькаўшчыны” няма ... 


МГА “ЗБС “Бацькаўшчына” працягвае 
шукаць памяшканне, каб размясціць 
Беларускі дом. Нагадаем, што на працягу 
ўжо больш як трох месяцаў прыпынена 
праца Беларускага дому, архівы і бі- 
бліятэка захоўваюцца на прыватных 
кватэрах, мэбля - у гаражах, супрацоўнікі 
“Бацькаўшчыны” працуюць па кватэрах. 
Кіраўніцтва горада параіла Згуртаванню 
шукаць памяшканне самім, узяўшы на сябе 
абяцанне аказаць спрыянне ў яго арэндзе, 
але ва ўсіх памяшканнях, што мы 
знаходзім, нам адмаўляюць: звычайна, яны 
раптам аказваюцца занятымі ці запа- 
трабаванымі дзяржаўнымі ўстановамі. 

За апошні месяц Згуртаванне 
беларусаў свету чарговы раз прагледзела 
шэраг памяшканняў. Чарговы раз выбралі 
аптымальны варыянт. Чарговы раз напісалі 
зварот у Мінгарвыканкам і адміністрацыю 
Фрунзенскага р-на г.Мінска. 

21 лістапада ўвечары атрымалі адказ 
ад першага намесніка кіраўніка 
адміністрацыі Фрунзенскага раёна 
Н.В.Жамойцінай. Нам было адмоўлена ў 
арэндзе памяшкання па вул. Якубоўскага, 
23, на падставе таго, што УП “ЖРЭА ёі 
Фрунзенскага раёна” раптам вырашыла 
выкарыстоўваць яго ў сваіх мэтах. 
Удакладнім, што да таго часу, як нашае 
аб'яднанне звярнулася ў адміністрацыю, 
гэта памяшканне два разы выстаўлялася 
на аўкцыён і не было запатрабаванае. 

Асабліва ўражвае апошні абзац ліста. 


Прадстаўляем вашай увазе увесь 
ТЭКСТ: 

“Председателю правления МОО 

«ОБМ «Бацьковшина» 

Маковской Е.П. 

На ваше обрашение по вопросу 
предоставления в арендное пользование 
помешцения, расположенного по адресу: ўл. 
Якубовского, 23, администрация 
Фрунзенского района сообцает, что в 
настояшцее время вышеуказанное 
помеіцение снято с аукциона торгов по 
просьбе УП «ЖРЭО 1 Фрунзенского 
района г. Минска» с целью дальнейшего 
использования под собственные нужды 
обвединения. 

Предлагаем Вам в минском городском 
центре недвижимости ознакомиться с 
перечнем свободных плошадей для подбора 
иного помешцения. 

Что касается территории Фрун- 
зенского района, к сожалению, в настояіцее 
время приемлемых помецений для разме- 
шения МОО «ОБМ «Батьковцина» не 
имеется. 

Первый заместитель 
главы администрации 
Н.В. Жамойтина 


Ад Мінгарвыканкама “Бацькаўшчына” 
пакуль не атрымала ні абяцанага спрыяння, 
ні адказу. 

Інфармацыйны цэнтр 
МГА “ЗБС “Бацькаўшчына” 

Шведскі вопыт ў беларускіх умовах 


11-12 лістапада ў Мінску адбыўся: 
беларуска-шведскі семінар “Сучасны 
дызайн і народныя рамёствы”. 
Арганізатарамі мерапрыемства з беларус- 
кага боку выступілі: МГА “Згуртаванне 
беларусаў свету “Бацькаўшчына” і 
Рэспубліканскае маладзёжнае аб'яднанне 
“Студэнцкае этнаграфічнае таварыства”. 
Швецыю прадстаўлялі: Эва Мэльдаль з 


Міжнароднага культурнага цэнтра, і: 


“Барбара Ёхансан з асацыяцыі “ЭУ”, якая 
займаецца арганізацыяй адукацыі для 
дарослых у Швецыі. Таксама ў 


мерапрыемстве брала ўдзел дызайнер са. 


Стакгольма Аманда Чанфрэў. 
“У пачатку 2005 г. адбыўся першы 
круглы стол, на якім партнёры мелі 


магчымасць абмеркаваць надзённыя. 
праблемы стану беларускіх рамёстваў. Пра .: 


асноўныя пытанні ў гэтай сферы 
паведамляла Студэнцкае этнаграфічнае 
таварыства, якое шмат гадоў запар ладзіць 
экспедыцыі ў розныя рэгіёны Беларусі, 
імкнецца захаваць беларускія традыцыі. 
“Бацькаўшчына” выступіла тым мостам, які 
звязаў ніведскія арганізацыі і Студэнцкае 
этнаграфічнае таварыства. У мінулым годзе 
паездка па Брэсцкім рэгіёне адбылася ўжо 
з удзелам шведскіх гасцей і пры падтрымцы 
“Бацькаўшчыны”. Шведы былі ўражаны 


прастатой, гасціннасцю, таленавітасцю 


нашага народа, невычарпальным багаццем 


традыцый, 


-. Падчас наступных сваіх прыездаў і 


Ссустрэч у 2005 і 2006 гадах, шведскія 


сябры імкнуліся перадаць свой вопыт 
захавання і папулярызацыі рамёстваў. 
Адной з такіх формаў з'яўляецца 


Прэзентаваны “Ахвяры 
свяшчэннага дубу” 


15 лістапада Вольга Іпатава правяла 
прэзентацыю сваёй новай кнігі “Ахвяры 
свяшчэннага дубу”, што выйшла пры 
падтрымцы Згуртавання беларусаў свету 
“Бацькаўшчына”. Урачысты вечар пра- 
ходзіў на сядзібе БНФ. 

Зала была запоўнена прыхільнікамі 
творчасці В. Іпатавай: сябрамі, 
гісторыкамі, выдаўцамі, журналістамі, 
моладдзю. Згуртаванне беларусаў свету 
“Бацькаўшчына” прадстаўлялі старшыня 

рады - Алена Макоўская і намесніца 
“старшыні - Ніна Шыдлоўская. 

У сваёй уступнай прамове аўтарка 
, прэзентацыйнай кнігі “Ахвяры свяшчэн- 
нага дубу” распавяла пра натхненне, пра 
працу над кнігай, пра тое, што яе 
падштурхнула да гісторыка-даследніцкай 
творчасці. 

Пасля прамовы аўтарка перадала 
слова Алене Макоўскай, якая 
падзякавала Вользе Іпатавай за прыемнае 
і плённае супрацоўніцтва, дадала, што 
аўтарка не толькі таленавітая пісьменніца, 
але і працуе на захаванне спадчыны 
беларускай дыяспары, з'яўляецца 
ўкладальнікам кнігі, што пабачыць свет 
на пачатку наступнага года пра жыццё і 
дзейнасць Аляксея Грыцука з Канады. 
Таксама А.Макоўская выказала шка- 
даванне, што сёння дзяржава не фундуе 
беларускі друк і аўтары самі шукаюць 


грошы на выданне сваіх кніг. 

Высокую ацэнку кнізе дала 
літаратуразнаўца і крытык - Лідзія Савік. 
Калісьці менавіта спадарыня Савік 
падштурхнула Вольгу Іпатаву кінуць працу 
ў газеце “Культура” і распачаць працаваць 
над гістарычнымі раманамі і аповесцямі. І 
цяпер мы можам чытаць цудоўныя 
гісторыка-даследчыя раманы, прыгожыя 
вершы, за якія і дзякавала Лідзія Савік 
аўтарцы. 

Наступным слова ўзяў рэдактар газеты 
“Наша слова” Алег Трусаў. Ад яго спада- 
рыня Вольга пачула шмат кампліментаў. 
Старшыня Таварыства беларускай мовы, 
дацэнт, кандыдат гістарычных навук, архе- 
олаг адзначыў унёсак спадарыні Вольгі ў 
адраджэнне мовы і гісторыі: “Кніга напісана 
шыкоўнай, чыстай мовай, без русізмаў. 
Аўтар добра ведае мову і цудоўна адлюст- 
роўвае эпоху аб якой піша”. 

У заключэнні цудоўнага вечара высту- 
піў госць спадарыні Іпатавай, адзін з 
выдаўцоў вілейскага бюлетэня, бард Алесь 
Карневіч. Ён прыехаў спецыяльна каб 
папрысутнічаць на прэзентацыі і ў гонар 
аўтаркі праспяваць некалькі сваіх песняў. 

Па заканчэнні прэзентацыі госці не 
спяшаліся разыходзіцца і папрасілі Вольгу 
Іпатаву пачытаць яе вершы, пасля чаго 
аўтарка працягнула прымаць віншаванні, 
падпісваць чытачам кнігі... 


Перавыдадзена кніга “Беларусы ў бітве 
за Монтэ-Касіна” 


Кніга прысвечаная адной з самых 
трагічных баталій Другой сусветнай 
свайны -- бітве пры Монтэ-Касіна, у якой 
бралі ўдзел тысячы беларусаў. На яе 
старонках даследуецца гісторыя 
стварэння “арміі генерала Андэрса”, 
апублікаваны спіс нашых суайчыннікаў, 
якія загінулі ў Італіі і пахаваныя на монтэ- 
касінскіх могілках. Змешчаная таксама 

дакументальная аповесць прадстаўніка 
беларускай дыяспары Пётры Сыча “Смерць 
і салаўі”, прысвечаная падзеям пры Монтэ- 
Касіна. Кніга разлічаная на чытача, 
неабыякавага да гісторыі Беларусі. 
Набыць яе можна будзе ў мінскіх 
кніжных крамах і ў выдавецтве “Кнігазбор”. 
Інфармацыйны цэнтр 
МГА “ЗБС “Бацькаўшчына” 


правядзенне навучальных семінараў ці. 
гурткоў, на якія запрашаюцца майстры, 
каб навучаць моладзь рамёствам. 
Студэнцкае этнаграфічнае таварыства 
са свайго вопыту па арганізацыі такіх 
гурткоў у Беларусі вызначыла, што ў 
гэтым годзе найбольш папулярнае 
пляценне паясоў. А на апошнім семінары 
ўдзельнікі, маладыя майстры вывучалі, як 
выкарыстоўваць сучасны дызайн пры. 
працы з традыцыйным матэрыялам. 
Шведскія госці дзяліліся вопытам, тэхна- 
логіямі, перадалі шмат кніг па традыцый- 
ных шведскіх рамёствах, адначасова 
пазнаёміліся з унікальнымі творамі 
беларускіх майстроў і так захапіліся, што 
вырашылі наладзіць адмысловую 
аўтарскую выставу ў ІЦвецыі. 
Інфармацыйны цэнтр 
МГА “ЗБС “Бацькаўшчына” 


Выстава да. 
дня памінання 
продкаў 





З трэцяга лістапада па З снежня ў 
Мінску працуе выстава да Дня памінання 
продкаў -- Дзядоў. Арганізавалі імпрэзу 
сябры мастацкай суполкі “Пагоня”. 
Выстава адкрылася ў памяшканні 
сядзібы Таварыства беларускай мовы. 

Выставу да Дзядоў мастакі суполкі 
“Пагоня” ў новым тысячагоддзі ладзяць 
упершыню. Раней такое адбывалася 
толькі ў сярэдзіне 1990-х гадоў. Ад таго 
часу шэрагі колішняй “Пагоні” парадзелі 
- не стала Яўгена Куліка, Пётры 
Сергіевіча, чые работы таксама могуць 
убачыаць гледачы. І гэта адметнасць 
выставы, як кажа адзін з яе арганізатараў 
Мікола Купава: 

-- Тут выстаўленыя работы, можна 
сказаць, карыфеяў нашага мастацтва. 
Прыходзьце, людзі, глядзіце. Будзем 
памятаць і рабіць усё тое, каб памяць 
была пра нашых Дзядоў. І пра нашых 
людзей, якія стваралі Беларусь, яе 
культуру. І будзем іх услаўляць. 

Паводле арганізатараў, наступная 
выстава “Пагоні” будзе прысвечаная 
гадавіне Слуцкага збройнага чыну. 

Паводле радыё “Свабода” 


Э 

Віншуем Са стагоддзем “Нашу Ніву”! 


Сонца навукі скрозь хмары цёмныя 
Прагляне ясна над нашаю ніваю, 

І будуць жыці дзеткі патомныя 
Добраю доляй - доляй шчасліваю!.. 
Янка Лучына 


Міжнароднае грамадскае аб'яднанне 
“Згуртаванне беларусаў свету 
“Бацькаўшчына” мае гонар павіншаваць 
першую беларускую газету “Наша Ніва” 
са стагоддзем. 

“Наша Ніва”, утвораная яшчэ ў 1906 
годзе, 23 лістапада афіцыйна святкуе свой 
стогадовы юбілей. Сёння гэта грамадска- 
палітычны штотыднёвік, выхад якога 
адноўлены з 1991 года. Газета набыла бес- 
пярэчную папулярнасць сярод інтэлі- 
генцыі, моладзі, беларускага асяродку. 

Не гледзячы на тое што ў 2005 годзе 


ўлады забаранілі распаўсюджваць газеты 
праз “Белпошту” і “Белсаюздрук”, яна 
жыве! І зараз яе можна атрымаць 
дзякуючы створанай сістэме распаў- 
сюджвання праз рассылку поштай і 
кур'ерскую дастаўку. Да таго ж рэдакцыя 
ідзе ў крок з часам і з 2006 года “Наша 


“Ніва” пакарыла віртуальную прастору. 


Зараз на сайце газеты (Пр://пп.Бу/) 
можна чытаць своечасовую інфармацыю, 
а' падпісчыкі РРЕ-версіі маюць магчымасць 
чытаць “НН” у любой частцы свету. 
-.. На нашым сайце да Вашай увагі 
артыкул, прысвечаны газеце-юбіляру “Маці 
беларускай нацыянальнай перыёдыкі” 
Леаніда Лыча, прафесара, доктара гіста- 
рычных навук. 

.. Жадаем “Нашай Ніве” захаваць статус 
першай беларускай газеты, не мець 





перашкод у выданні і адзначыць 200- 
гадовы юбілей. 

“Інфармацыйны цэнтр 

МГА “ЗБС “Бацькаўшчына” 


нан... Я ЗЯ ------------“”э-- 


Дзяды - святы дзень для беларусаў 


Беларусы ўсяго свету 1 лістапада 
адзначаюць Дзяды - Дзень памінання 


продкаў. 
Дзяды ў Бельгіі 


1 лістапада ў горадзе Лювэне на 
могілках, дзе пахаваны Мікола Равенскі, 
адбылося традыцыйнае адзначэнне Дня 
памінання продкаў Дзяды. Каб 
аддаць даніну павагі знакамітаму 
беларускаму кампазітару, 
таксама ўсім, хто жыў дзеля 
Беларусі, да магілы ў Лювэне 
сабраліся беларусы з розных 
гарадоў Бельгіі. 

З прамовай да прысутных 
звярнуўся старшыня Беларуска- 
Еўрапейскага Задзі-ночання 
Зміцер Піменаў, які зазначыў, 
што абавязак кожнага сумлен- 
нага чалавека - памятаць і 
шанаваць сваіх дзядоў, бо без 
памяці аб мінулым няма 
будучыні. 

Затым святар Беларускай 
Грэка-Каталіцкай царквы Ян 
Майсейчык адслу-жыў паніхіду. 
А Янка Жучка, сябра сакратарыята 
вонкавых спраў Рады БНР, распавёў аб 
жыцці памерлага і аб сваім асабістым 
знаёмстве ды сяброўстве з ім. 

На заканчэнне прысутныя праспявалі 
малітву “Магутны Божа”, музыку да якой 
напісаў Мікола Равенскі. 

Паводле срапметд7. ов 


Дзяды ў Польшчы 
Беларусы Варшавы ўшанавалі памяць 
продкаў - Дзяды былі адзначаныя 
наведваннем магіл знакамітых беларусаў. 
На пачатку каля дзесятка беларусаў, што 
жывуць у Варшаве, запалілі свечкі каля 
мемарыяльнай шыльды ў гонар генерала 
Станіслава Булак-Балаховіча, што 
ўсталяваная на вуліцы «Французскай - 
недалёка ад гэтага месца Балаховіча забілі 

ў часе Другой сусветнай вайны. 

З кароткай прамовай выступіў адзін з 
беларускіх студэнтаў. 
Потым беларусы наведалі магілы Яна 
Жамойціна, Яна Булгака і Вацлава Аношкі. 
Прысутныя праспявалі гімн “Магутны 
Божа”. 
Паводле радыё “Свабода” і ипўа.іпўо 





Дзень памінання продкаў у Лювэне 





Дзяды ў Іркуцку 

1 лістапада 2006 года ў Іркуцку, у Хаце 
сяброўства народаў, адбыўся агульны збор 
іркуцкіх беларусаў, якія правялі літа- 
ратурна-гістарычны вечар, прысвечаны 
вядомым беларускім дзеячам розных 
стагоддзяў. Арганізатарам мерапрыемства 
выступіла РГА “Іркуцкае Таварыства 
Беларускай Культуры імя Яна Чэрскага”. 

Таксама на гэты вечар былі запро- 
шаныя госці з Мінска - кампазітар Алег 
Чыркун, спявачка Наталля Койпіш і паэт 
Кастусь Падыма. 

На вечары узгадалі князя Альгерда (са 
дня нараджэння якога сёлета спаўняецца 
710 год); палітычнага і грамадскага дзеяча 
ХУІ стагоддзя Ф.Еўлашоўскага (460 год); 
пісьменніка, публіцыста, рэвалюцыянера 
Я.Чачата (210 год); палітычнага дзеяча, 


адраджэнца І.Луцкевіча (125 год); 
пісьменніка З.Бядулю (120 год); 
байкапісца К.Крапіву (110 год); гісторыка 
М.Ермаловіча (85 год). 

Абрадавы вечар быў праведзены 
згодна з усімі традыцыямі. Гарэлі свечкі 
на пакрытым саломай стале ды шырока 
“былі расчыненыя вокны і 

дзверы... 
Вольга Галанава 


Дзяды ў Маскве 

З лістапада беларусы Масквы 
правялі беларускі вечар 
памінання Дзяды. У Доме 
Нацыянальнасцяў адбылася 
імпрэза, якую распачаў спадар 
Аляксандр Глод, ён жа быў 
вядучым гэтага вечара. 

Пра Дзяды і беларускія 
традыцыі правядзення дня 
памінання продкаў распавёў 
Раман Чырвонцаў, затым 
выступіў беларускі ансамбль 
“Кірмаш”. Удзельнікі ансамбля 
парадавалі публіку народнымі 
песнямі і танцамі. Наступным 
слова атрымаў Алесь Кажадуб. Яго 
выступленне было прысвечана памяці 
Васіля Быкава, творчасці і жыццю 
пісьменніка. Спадар Антон Сабалеўскі 
выступіў з прамовай аб Слуцкім 
збройным чыне, некалькі вершаў 
прачытаў паэт з Беларусі Алесь Пісарык. 
На заключэнне былі паказаныя фрагменты 
з фільма “На чорных лядах”, які па замове 
беларусаў Масквы быў дасланы з Мінска 
Згуртаваннем беларусаў свету 
“Бацькаўшчына”. 

На другі дзень усе жадаючыя 
сустрэліся, наведалі новае беларускае 
месца на Кутузаўскім праспекце, усклалі 
кветкі да помніка Я.Купалу, а затым 
накіраваліся на Навадзевічыя могілкі, 
наведалі магілы вядомых беларусаў. Там 
пахаваны такія вядомыя асобы, як 
Народны артыст СССР Пётр Алейнік, аа) 

ыа А Д З Я заааныйаныкнавнананаасанынаннаачаанаснанаснакаасанах 


палітычны дзеяч, сакратар ЦК КПБ 
Кірыла Мазураў, заснавальнік беларускай 
філалогіі Уладзімір Пічэта і інш. Затым 
беларусы наведалі Траякураўскія могілкі, 
дзе ўшанавалі памяць вядомых беларусаў, 
што былі пахаваныя там: Т.В. Герчык, 
Э.І.Шыркоўскі і інш. 
Інфармацыйны цэнтр 
МГА “ЗБС “Бацькаўшчына” 


Дзяды ў Чэхіі 

2 лістапада беларусы Прагі прыйшлі 
на Альшанскія могілкі, дзе пахаваныя два 
прэзідэнты БНР - Цётра Крачэўскі і 
Васіль Захарка. Помнікі на магілах 
беларускіх дзеячаў былі 
адноўленыя коштам фундацыі 
Крачэўскага, створанай 
беларускімі эмігрантамі ў ЗША. 

Сёння, як і ў ранейшыя гады, 
на Альшанскія могілкі прыйшлі 
сябры суполкі “Скарына”, Звязу 
беларусаў замежжа, студэнты і 
стажоры, што вучацца ў гэтыя дні 
ў Чэхіі. Сярод іх і чатыры радныя 
БНР - Аляксандр Лукашук, 
Сяргей Навумчык, Юрка 
Станкевіч, Уладзіслаў Яндзюк. 

Згадваючы складаны і цалкам 
яшчэ недаследаваны пражскі 
перыяд ураду БНР, гаварылі і пра 
ролю сакратаркі-апякункі Ларысы 
Геніюш, якая па смерці Захаркі (у яе 
ўспамінах “дзядзька Васіль”) некаторы час 
заставалася адказнай за лёс спадчыны 
БНР. 

Згадвалі ўсіх выбітных беларусаў, чый 
лёс быў звязаны з Прагай. Сяргей 
Навумчык гаварыў пра Васіля Быкава, 
Юрка Станкевіч прыпомніў, як яшчэ 
застаў тут Забэйду-Суміцкага, наведваў 
ягоную кватэру, у якой на спеў гаспадара 
ў вокнах рэзанавалі шыбы... 


Збор на Дзяды стаў для беларускай 
грамады адной з рэдкіх магчымасцяў 
сустрэчы ў шырэйшым коле. 

На развітанне грамада фатаграфавалася 
на прыступках царквы - на гэты раз з 
унікальным сцягам, які летась перадалі 
суполцы “Скарына” абаронцы лагеру на 
Кастрычніцкай плошчы ў Мінску. 


Паводле радыё “Свабода” і 
шпўўа.інўо 


Дзяды ў Беларусі 
З лістапада паслы краін Еўрасаюза і 
ЗША наведалі ўрочышча Курапаты, дзе 
ў 30-40-я гады мінулага стагоддзя 





праводзіліся масавыя расстрэлы ахвяраў 
сталінскіх рэпрэсій. “Мы тут для таго, каб 
ушанаваць памяць тых, хто загінуў тут ад 


1" ай); 


рэпрэсій”, - 


Сцюарт. 

Па прыведзеных гісторыкам Ігарам 
Кузняцовым звестках, на тэрыторыі 
Курапат пахавана не меней за 30 тысяч 
чалавек. Тэрыторыя масавага пахавання 
займае 15 гектараў. Сярод расстраляных 


сказала надзвычайны і 
паўнамоцны пасол ЗІЦА ў грук Карэн: 


ёсць прадстаўнікі практычна ўсіх краінаў 
Еўропы і ЗША. 

На тэрыторыі ўрочышча ўсталяваны 
мемарыяльны знак ад імя народа ЗПІА, 
адкрыты падчас візіту ў Беларусь прэзі- 
дэнта ЗЦА Біла Клінтана 15 красавіка 
1995 г. Мемарыяльны знак уяўляе сабою 
мармуровую лаўку з металічным вянком. 
Аднак нядаўна вянок быў выкрадзены, 
мармуровую пліту таксама некалькі раз 
спрабавалі вынесці, некалькі разоў разма- 
лёўвалі фашысцкай свастыкай. Вінаватыя 
ў вандалізме ні разу не былі знойдзеныя. 

Да чарговага дня памяці -- 30 кастрыч- 
ніка - на тэрыторыі Курапат за кошт 
“сродкаў грамадскасці будзе 
адкрытая памятная пліта, 
паведаміў І.Кузняцоў. 


Паводле АФН 


Мітынс-рэквіем адбыўся З 
лістапада ў Мінску ля крыжа з 
надпісам: “Ахвярам бальшавіцкага 
тэрору”, які стаіць у яры каля 
вёскі Лошыца. Там у 30-я гады 
мінулага стагоддзя НКУС рас- 
стрэльваў сваіх ахвяраў. Кансер- 
ватыўна-хрысціянская партыя 
БНФ штогод на Дзяды ладзіць 
там мітынг-рэквіем. 

Акцыя пачалася шэсцем ад 
Палацу культуры мінскага 
Камвольнага камбіната. Трохі больш за 
30 чалавек пад бел-чырвона-белымі 
сцягамі ў атачэнні чрыкладна такой жа 


колькасці міліцыянтаў у цывільным 


рушыла ў Лошыцкі яр, дзе адбыўся 
мітынг-рэквіем. Ён пачаўся спяваннем 
гімна “Магутны Божа”. 

Удзельнікі мітынгу ўсклалі да крыжа 
кветкі і запалілі свечкі ў памяць аб ахвярах 
тэрору. 

Паводле радыё “Свабода” 


НА В І НЫ - 


Антверпен, Бельгія 


У Бельгіі, у антверпенскай 
беларускай грэка-каталіцкай царкве, 12 
лістапада адбылося : 
Архіерэйскае Набажэнства з нагоды дня 
ўшанавання памяці святога мучанніка 


Язафата Полацкага (Кунцэвіча) - патрона ' 


Беларускай парафіі ў Антверпене. 
Упершыню адбылося выстаўленне для 
ўрачыстага ўшанавання часткі мошчаў 
святамучаніка Язафата. 

Парафія беларускай грэка-каталіцкай 
царквы ў Антверпене існуе ўжо некалькі 
гадоў. Але ўпершыню вернікі - беларусы 
Бельгіі - мелі такое вялікае свята. Іх 
наведаў біскуп Антверпенскі ўладыка 
Павал Ван Дэн Берхгэ. Разам з ім урачыс- 
тае набажэнства адслужылі Апостальскі 
візітатар для беларусаў замежжа айцец 
Аляксандр Надсан і ягоны намеснік па 
місійных справах у Лондане айцец Сяргей 
Стасевіч, а таксама пробашч фламандскай 
рыма-каталіцкай парафіі Святога Сэрца 
ісуса айцец Язэп Гендрыкс і пробашч 
беларускай грэка-каталіцкай парафіі Увас- 
крэсення Хрыстовага і св. Язафата 
Полацкага айцец Ян Майсейчык. 

ўрачыстае 


ьч 


У святочным набажэнстве ўзялі ўдзел: 


некалькі дзесяткаў беларусаў. 
Беларуская грэка-каталіцка парафія 


ў Антверпене атрымала таксама ад бела-. 


рускай місіі св. Апосталаў Пятра і Паўла 


ў Лондане часткі мошчаў святамучаніка. 


Язафата Полацкага. 
Аляксей Дзікавіцкі, Варшава 


Нью-Йорк, ЗША 
Кангрэс Беларуска-амерыканскага 
задзіночання перанесены на 26 чэрвеня. 
Гэтае рашэнне было прынята на 
пасяджэнні Галоўнай управы БАЗА 18 
лістапада. Прычынамі пераносу сталі 
абмежаванасць ў часе для падрыхтоўкі 
кангрэсу, недастатковая узаемная камуні- 
кацыя і нявызначаная працэдура выбару 
дэлегатаў. Такім чынам прызначаная 
раней дата 25 лістапада 2006 г. адмянілася. 
Кангрэс пройдзе ў Брукліне, Нью-Йорк. 
Зважаючы на важкасць падрыхтоўкі 
да кангрэсу, стварылася камісія, якая 
будзе здзяйсняць вышэй прынятае 
рашэнне і зробіць захады па працэдуры, 

згодна з якой пройдзе Кангрэс. 


“рага-реіагі5.оге 


Рыга, Латвія 


Асацыяцыя нацыянальна-куль-турных 
таварыстваў Латвіі імя Іты Казакевіч 
запрашае на ІУ «Фестываль мастацтваў 
нацыянальных меншасцяў “Адзіныя ў 
разнастайнасці-2006” з 30 лістапада па 4 
снежня. 

У праграме фестывалю: 

30 лістапада ў царкве Пятра, вул. 
Скарню, 19 (Реіега Вагпіса, ЗКагіш іеіІа 19) 
а 17-й канцэрт самадзейных калектываў 
суполак - сяброў АНКМЛ. 

і снежня ў Доме Рэйтэрна, вул. 
Марсталю, 2 а 17-й адкрыццё мастацкай 
выставы “Еўропа і мы”, удзельнікі - 
мастакі суполак сяброў АНКМЛ. 

2 снежня ў Доме АНКМЛ 
(вул.Слокас 37); 

-- а 12-й - дзіцячы канцэрт. 

-- а 14-й - закрыццё выставы мастака 
з Даўгаўпілса Пятра Худабчонка. 

--а 15-й - жывапіс Людмілы Перэц і 


яе вучняў. 


--а 16-й - літаратурная праграма 
“М.Гумілёву - 120” 
8 снежня ў Доме АНКМЛ 
(вул. Слокас, 37) а'15-й - канцэрт класіч- 

най музыкі “Танцавальная Еўропа”. 

А снежня ў Доме. АНКМЛ 
(вул. Слокас, 37) а 17-й - адкрыццё 
выставы мастака Дмітрыя Чудзінава. 


На ўсе імпрэзы ўваход вольны. У. 


імпрэзах бяруць удзел гурт “Світанак”, 
салісткі Лаура і Людміла Ігнатавы і мастакі 
Аб'яднання мастакоў-беларусаў Балтыі 
“Маю гонар”. Фестываль падтрымалі 
Культуркапіталфонд і Міністэрства куль- 
туры Латвіі 
Латвійскае таварыства 
беларускай культуры “Світанак” 


Рыга, Латвія 


Аб'яднанне мастакоў-беларусаў Бал- 
тыі “Маю гонар” праводзіць калектыўную 
выставу, прысвечаную 15-м угодкам аб'яд- 
ання. Яна працягнецца да 7 снежня. 

“Беларускія ўражанні ў Балтыі” -- 
выстава юбілейная і чакае наведвальнікаў 
у ЦКНМ “Війіт5” па адрасе Рыга, вул. 
Яуніела, 29а, кожны дзень з 11-й да 17-й 
з 24 лістапада да 7 снежня 2006 г. 


Латвійскае таварыства 


беларускай культуры “Світанак” 


Польшча 
16 лістапада ў дзевяці польскіх 
гарадах адбыліся акцыі салідарнасці з 
сем'ямі зніклых беларускіх палітыкаў і 
палітвязнямі. Акцыі салідарнасці прайшлі 


ў Варшаве, Кракаве, Познані, Уроцлаве, 


Гданьску, Лодзі, Пултуску, Любліне, 
Беластоку. 


“Мінск- «Варшава - 77 Супольная справа” 


-- тэткім лозунгам распачаўся ў Варшаве - 


Дзень салідарнасці. Арганізаваў: акцыю 
“Звяз у падтрымку дэмакратыі ў Бела- 
русі”. Удзел бралі палякі ды беларусы - 
каля 100 чалавек. Усё пачалося ў цэнтры 
Варшавы пад помнікам Дэ Голя, потым 
удзельнікі расцягнуліся абапал вуліцы 
Новы Свят. Маніфестанты трымалі знічкі, 
бел-чырвона-белыя сцягі ды партрэты 
Змітра Дашкевіча. Праз цэнтральныя 
вуліцы калона дайшла да Замкавага Пляца, 
дзе арганізатары паказалі фільм Паўла 
Шэрэмета “Дзікае паляванне-2”. Фільм 
праецыраваўся на аглядную вежу на Зам- 
кавым пляцы. 

У Беластоку акцыя салідарнасці 
прайшла ў выглядзе тэатралізаванага 
перфоманса. Пасля заканчэння якога 
ўдзельнікі сталі са свечкамі і партрэтамі 
палітвязняў Паўла Севярынца, Артура 
Фінькевіча, Міколы Статкевіча, 
Аляксандра Казуліна, Цімафея Дранчука, 
Андрэя Клімава і іншых насупраць 
беларускага консульства і патрабавалі іх 
неадкладнага вызвалення. Пры гэтым 
удзельнікі акцыі завязалі вочы 
джынсавымі стужкамі. 

У Кракаве сваю салідарнасць з Бела- 
русамі выказала каля 50 чалавек. У 
гістарычным цэнтры горада ўдзельнікі 
расцяг-нулі банер “Свабоду палітвязням” 
ды запалілі свечкі. 

Люблін таксама правёў акцыю 
падтрымкі палітвязня Змітра Дашкевіча. 
Людзі сталі з яго партрэтамі пад помнікам 
Люблінскай вуніі. Былі запаленыя свечкі. 

. (тут было аж чатыры кандыдаты 


гдзе будуць сапер-нічаць Альберт 
СЛіцвіновіч і Міхал Корх. 


“поспехам выбары у Гарадскую 


НАВІНЫ 


Ва Уроцлаве 20 чалавек з бел- 
чырвона-белымі сцягамі прайшлі 
галоўнымі вуліцамі горада, спяваючы 
беларускія песні. 

Таксама Дзень салідарнасці быў 
адзначаны ў -Познані, Лодзі, Г. даньску і 
іншых гарадах Польшчы. 


Паводле саманаіных ога 


Польшча 


У падляскіх гмінах, у якіх у значнай 
ступені пражывае беларуская меншасць, 
Беларускі выбарчы камітэт, Беларуска- 
народны выбарчы камітэт і Бельская 
кааліцыя не да канца могуць быць 
задаволенымі вынікамі самаўрадавых 
выбараў, што адбыліся 12 лістапада. 
Праваслаўнае асяроддзе будзе прадстаў- 
ляць там Яраслаў Матвяюк. У Гарадскую 
раду на БКВ прагаласавала 1701 асоба. 
У беластоцкай Гарадской радзе права- 
слаўнае асяроддзе будуць прадстаўляць 
кандыдаты ад ПО і вядомыя радныя: 
Марк Масальскі і Славамір Назарук. 

У гміне Чыжы войтам стаў Юры 
Васілюк (БНВК). У Дубічах-Царкоўных 
пацярпеў паразу толькі з-за 20 галасоў 
кандыдат гэтага камітэта. Міхал Андрасюк, 
падобна як і ў Гайнаўскай гміне кандыдат 
на войта Міраслаў Баравік, а ў Нарве 
падтрыманая БНВК Ёва Урбановіч. 

Другі тур будзе праводзіцца ў Орлі, 
дзе ўступяць у спаборніцтва Уладзімір 
Сахарчук і Пётр Сэльвэсюк ды ў Чаромсе 


на войта) Ежы Шыкула і Міхал 
Врублеўскі, а таксама ў Белавежы, 


У р Бельску-Падляскім 
Бельская кааліцыя можна назваць 


раду, куды ўвайшлі аж сем асобаў: 
Андрэй Сцепанюк, Раіса Іванюк, 
Марк Верамеюк, Ала Сасна- 
Паўлючук, Андрэй Рошчанка, 
Аляксандр Божка і Дарафей 
Фіёнік. У Бельску адбудзецца 
другі тур выбараў бурмістра. 
Змагацца за гэту пасаду будуць: 
сучасны бурмістр Яўген 
Беразавец і прадстаўнік ВК Пётр 
Божка. У Кляшчэлях зноў 
бурмістрам стане Аляксандр 
Сяліцкі. А ў Гарадской радзе 
Гайнаўкі будуць ад БНВК Яўген 
Сачко, Пётр Маркевіч, Віктар Дзік, 
Валянціна Асташэўская, Рыгор 
Сурэль і Вера Масайла. 


Паводле газеты “Ніва” 


Беласток, Польшча 


22 лістапада ў Беластоку пачалося 
святкаванне 25-годдзя з часу заснавання 


Беларускага аб'яднання студэнтаў 


Польшчы - адной з найбольш актыўных 
арганізацыяў беларускай меншасці ў 
Польшчы. 

Хто хаця б аднойчы быў на фестывалі 
музыкі маладой Беларусі “Басовішча”, 
бадай, ніколі не забудзе атмасферы гэтага 
фестывалю, які свой назоў атрымаў ад 

абрэвіятуры назвы Беларускае аб'яднанне 
студэнтаў - БАС, адсюль і “Басовішча”. 

БАС у Варшаве - гэта добра вядомыя 
не толькі мясцовым беларусам канцэрты 
“Беларускі андэграўнд”, беларускія веча- 
рыны, сустрэчы. 

На пачатку 1980-х маладыя беларусы 
- ініцыятары стварэння БАСа - былі 
захопленыя беларускай ідэяй, якая толькі 
пачынала па-сапраўднаму адраджацца на 


3 


Беласточчыне, і на гэтай хвалі стварылі: 


арганізацыю. Чым прыцягальны БАС для 
моладзі цяпер, распавядае Ілона Карпюк: 
“Вядома, сённяшняе грамадства можа 
запрапанаваць моладзі шмат розных 
спосабаў бавіць вольны час. Але мы 
пераконваем, што варта прызначыць свой 
час і на грамадскую дзейнасць. Неўзабаве 
ў БАСе зменіцца чарговае пакаленне - 
да ўлады і актыўнай дзейнасці ў арга- 
нізацыі прыйдуць новыя студэнты- 
беларусы. Планаў шмат. “Басовішча”, 
вядома, - гэта прыярытэт, але будуць і 
іншыя канцэрты. Хочам выдаваць бела- 
рускія кнігі, а таксама паспрабаваць выда- 
ваць музычныя альбомы. Бо гэта тое, што 
пакідае па нас нейкі след”. 

. 25-годдзе БАСа гэтымі днямі адзна- 
чаюць у Варшаве і Беластоку. 


Радыё “Свабода” 
Варшава, Польшча 


Я лістапада ў Варшаве каля 
бе арускага пасольства Ігар Крыштон 





пачаў галадоўку салідарнасці з экс- 


“кандыдатам на пасаду прэзідэнта 


Аляксандрам Казуліным. 8 лістапада да 
былога паплечніка па прэзідэнцкай 
кампаніі далучылася сябра Аб'яднанай 
грамадзянскай партыі Наталля Завадская. 
Падтрымаць галадоўнікаў да будынка 
пасольства прыйшлі некалькі беларусаў з 
бел-чырвона-белымі сцягамі і транспа- 
рантамі з патрабаваннем вызваліць 
Аляксандра Казуліна. 

“Я пратэстую супраць парушэння 
правоў Аляксандра Казуліна, які атрымаў 
пяць з паловай гадоў зняволення толькі 
за тое, што пратэставаў супраць фальсі- 
фікацыі вынікаў выбараў”, - заявіла 
Завадская для радыё “Свабода”. 

“Мы, людзі старэйшыя, таксама 
падтрымліваем Казуліна, які галадае ў 
турме. Цяперашнюю палітычную абста- 
ноўку ў Беларусі нельга параўнаць з тым, 
што было 10-12 гадоў таму”, - сказаў 
адзін з пікетчыкаў. 

Паводле радыё “Свабода” і 
ааою.спаіег97 от 


Масква, Расія 
16 лістапада беларусы Масквы сабра- 
ліся каля помніка беларускаму паэту Янку 
Купалу на Кутузаўскім праспекце, каб 





выказаць падтрымку палітвязням, а 
таксама ўзгадаць зніклых змагароў за 
свабоду Беларусі: “Гэтае месца ўжо 
зрабілася сімвалічным, гэта сапраўдная 
беларуская тэрыторыя свабоды ў Маскве”, 
-- адзначылі ўдзельнікі акцыі... 


Паводле Ёсоіп.сот, 
срапегд? ога 


Парыж, Францыя 
На працягу тыдня ў Парыжы 
праходзіў фэст “Мы гаворым -- Беларусь!”, 
які быў прымеркаваны да традыцыйнага 
Дня беларускай салі- 
дарнасці, які право- 
дзіцца 16-га чысла. 
кожнага месяца. есты- 
вальная праграма 
ўключала ў сябе больш 
за дзесятак культурных 
і гра-мадскіх мерапры- 
емстваў, якія праводзі- 
ліся ў розных залах 
французскай сталіцы, 
Дні салідарнасці з 
Беларуссю, якія што- 
месяц праводзяцца 
грамадскімі, палітыч- 
нымі і культурнымі 
арганізацыямі ў Еўропе 
і Паўночнай Амерыцы, 
у апошні час перайшлі 

“Еўропы і Усходу”. Прысут- 


са спісу лакальных палітычных акцый у 
спіс буйных грамадска-культурных 
мерапрыемстваў. У іх удзельнічае ўсё 
больш палітыкаў, грамадскіх дзеячаў і 
дзеячаў культуры першай велічыні. 
Варшаўскі канцэрт рок-музыкаў у 
падтрымку Беларусі пры ўдзеле Анджэя 
Вайды; выступ беларускіх акцёраў і музы- 
каў на сцэне Шведскага каралеўскага 
тэатра; праект “Музыкі свету ў падтрымку 
Беларусі”, які стартаваў з выступу ў 
Мінску тройкі вядучых еўрапейскіх Р]; 
прэзентацыя п'ес беларускіх драматургаў 
у Нью-Йорку, якая праходзіла пад 
патранажам Тома Стопарда -- гэта толькі 
няпоўны пералік апошніх культурных 
падзей, што адбыліся ў рамках Дня 
салідарнасці. 
Праграма фэсту была насычанай і 
разнастайнай: фотавыстава, спектакль, 
канцэрты, кінапаказы, дыскусіі. Усе 


мерапрыемствы нязменна праходзілі пры. 


перапоўненых залах і выклікалі вялікую 
цікавасць парыжан. 

Канцэрты Зміцера Вайцюшкевіча з 
яго “МУ 7-аркестрам” і Касі 
Камоцкай прайшлі пры 
аншлагах і былі падтры- 
маныя авацыямі на працягу 
ўсяго выступу беларускіх 
музыкаў. Перад іх высту- 
пленнямі адбыўся паказ 
прац беларускага кінарэ- 
жысёра-дакументаліста 
Юрыя Хашчавацкага. 
Французскай публікай была 


запоўнена зала “Дома 


ныя паглядзелі фільм 
“Звычайны прэзідэнт” і 
працоўны матэрыял новага 
фільма рэжысёра “Пляц 
Каліноўскага”. Пасля паказу 
гледачы не адпускалі рэжысёра на 
працягу двух гадзін, закідваючы яго 
пытаннямі. 

На працягу ўсяго часу фэсту ў 
Парыжы працавалі дзве фотавыставы, 
якія знаёмілі французаў з жыццём і 
людзьмі Беларусі. Адна з выстаў прад- 
стаўляе працы фотамастака Джэфа 
Баніфацына (партрэты галоўных дзеячаў 
нефармальнага мастацтва Беларусі). 

Кульмінацыяй фэсту стаў спектакаль 

а “Вольнага тэатра” 
“Пакаленне 
)еап5”, які прахо- 
дзіў у Треайте- 
5бш«іс (зараз гэта 
рэзі-дэнцыя 
“Вольнага тэатра” 
ў Заходняй Еўро- 
пе). На сцэне 
гэтага тэатра за- 
планаваныя 
прэм'ерныя 
паказы пад-час 
вясенніх гастро- 
ляў “ВІ” у Пары- 
жы. Запланавана 
паказаць каля 20 
спектакляў. 

Парыжскі праект стаў магчымы шмат 
у чым дзякуючы запалу дырэктара 
праекту - Ганны Діды, якая не хавала 
добраахвотніцкую аснову акцыі: “Перавага 
беларускага праекту -- у яго прастаце: 
мінімальная колькасць сродкаў і максімум 
вынаходлівасці. Акрамя таго, усё адбы- 





лося дзякуючы духу салідарнасці, які 
панаваў паміж арганізатарамі, удзельнікамі 
праекту і парыжскай публікай. Мы ведалі, 
што зможам дагрукацца да парыжан, але 
не маглі выказаць здагадку, што іх увага 
і падтрымка апынуцца настолькі гарачымі”. 


спапег97.оте 
2006. 20 ліст. 


Швецыя 


7 лістапада Беларуская служба 
“Радыё Швецыя” святкавала Дзень нара- 
джэння. Два гады таму яе пазыўныя 
ўпершыню прагучалі ў эфіры. 

У 2006 г. быў павялічаны аб'ём 
вяшчання Беларускай службы ў два разы, 
распачата вяшчанне ў ЕМ-дыяпазоне, 
зроблена вэб-старонка улуууггадіоре!агіі5.5е 
У планах рэдакцыі зараз далейшая 
распрацоўка вэб-старонкі, пераход у 
фармат МРЗ і магчымасць пад-кастынгу. 


Паводле табіореіаги5.5е 

БАНК 7 5 С т к 1 а ААНААВВААВ ца, Я 


Грамадства 
тн 

23 лістапада падчас прэс-канферэнцыі 
украінскім журналістам прэзідэнт 
Беларусі заявіў, што вынікі галасавання 
на выбарах 2006 былі сфальсіфікаваныя 
на карысць яго апанентаў. “Апошнія 
выбары мы сфальсіфікавалі, я ўжо заход- 
нікам гэта гаварыў, - сказаў ён. -- За прэ- 
зідэнта Лукашэнка прагаласавала 93,5 “е. 
Гавораць, гэта не еўрапейскі паказчык. Мы 
зрабілі 86. Гэта праўда было. І калі зараз 
пачаць пералічваць бюлетэні, то я не ведаю, 
што з імі рабіць наогул. Да выбараў нам 
гаварылі, што калі будуць прыкладна 
еўрапейскія паказчыкі на выбарах, то мы 


вашы выбары прызнаем. Мы збіраліся: 


зрабіць еўрапейскія паказчыкі. Але 
таксама, бачыце, не атрымалася”. 

У Беларусі на заяву А.Лукашэнкі на 
наступны дзень зрэагавалі РГА “Беларускі 
Хельсінскі камітэт” (БХК) і БНФ “Адрад- 
жэнне”. БХК лічыць неабходным правя- 
дзенне поўнага і галоснага расследавання 
кампетэнтнымі органамі і прыцягненні 
вінаватых да адказнасці. 

Расія і ЕС ніяк не пракаментавалі 
заяву прэзідэнта Беларусі. 

У сваю чаргу, сакратар Цэнтральнай 
выбарчай камісіі Мікалай Лазавік на 
пытанні агенцтва БелаПАН паведаміў, 
што афіцыйна абвешчаныя вынікі прэзі- 
дэнцкіх выбараў 2006 года адлюстроў- 
ваюць рэальнае волевыяўленне народа. 


Паводле пасіпу.Бу і аў/п.Бу 
З 


Польская “Сагеіа У урогсга” 20 ліста- 
пада паведаміла, што Еўракамісія падрых- 
тавала праект новай стратэгіі ў дачыненні 
да Беларусі. ЕС адчыняе свой рынак для 
беларускіх тавараў, павялічвае колькасць 
стыпендый для студэнтаў, прапануе фінан- 
савую падтрымку для беларускіх фірм, 
стварае ўмовы для спрошчанага атрыман- 
ня беларусамі віз і г.д. Кошт прапановы 
ЕС ацэньваецца ў сотні мільёнаў еўра. І 
ўсё гэта ў замен на дэмакратызацыю. 

Камісія ставіць Беларусі 12 умоваў, 
па выкананні якіх ЕС пачне рэалізацыю 
сваіх абавязкаў. Сярод умоваў: вызва- 
ленне палітычных зняволеных, спыненне 


рэпрэсій у дачыненні да апазіцыі, даска- 


нальнае расследаванне справы зніклых 
апазіцыянераў і журналістаў. І ўрэшце - 
свабодныя выбары. 

Паводле “багега Ууботсга” 


2006, 20 ліст. 


ее те 


1 лістапада ў судзе Кастрычніцкага 
раёна Мінска завяршыўся працэс па 
справе лідэра Маладога Фронту Змітра 
Дашкевіча. Яго прыгаварылі да аднаго 
года і шасці месяцаў зняволення ў калоніі 
агульнага рэжыму. Прысуд ацэньваецца як 
жорсткі. Адвакат паабяцаў яго абскардзіць. 
Агулам каля будынка суда сабралася каля 
200 маладых людзей і каля 50 назі- 
ральнікаў, журналістаў, дыпламатаў, 
грамадскіх дзеячаў. 

А восьмай гадзіне вечара на 
Кастрычніцкай плошчы распачалася 

акцыя ў падтрымку палітвязня Змітра 
Дашкевіча. Падчас яе правядзення было 
затрымана 12 чалавек. Пазней адпусцілі 
ўсіх, за выключэннем Змітра Хведарука і 
Глеба Сандраса. На наступны дзень 
адбыўся працэс у судзе Цэнтральнага 
раёна Мінска. Змітра Хведарука пакаралі 
трыма суткамі арышту; Глеба Сандраса 
аштрафавалі на 2 базавыя велічыні 
(62 000 руб.) 
Паводле Еўрапейскага радыё 
для Беларусі і радыё “Свабода” 
2006, 2 ліст. 


Ў 


Міжнародны Хельсінкскі камітэт 
(МХК) заклікае беларускія ўлады 
адмяніць артыкул 193-1 Крымінальнага 
кодэкса Рэспублікі Беларусь (дзейнасць 
ад імя незарэгістраванай арганізацыі). Аб 
гэтым паведамляецца ў заяве прэс- 
службы МХК: “Дадзены артыкул, па якім 
былі асуджаныя: лідэр “Маладога фронту” 
Зміцер Дашкевіч, актывісты незарэ- 
гістраванай арганізацыі “Партнёрства”, - 
парушае Канстытуцыю Беларусі і права 
грамадзян на свабоду асацыяцый, 
гаворыцца ў заяве. - Гэты артыкул 
дазваляе пераследаваць ў судовым 
парадку сяброў любых незарэгістраваных 
арганізацый, незалежна да іх дзейнасці”. 


АФН. 2006, З ліст. 


ААА 


Латвійскія візы застануцца 
бясплатнымі для беларусаў як мінімум да 
ўступлення Латвіі ў Шэнгенскую зону ў 
2008 годзе. Пра гэта 1 лістапада паведа- 
міла надзвычайны і паўнамоцны пасол 
Латвіі ў Беларусі Майра Мора. Дыпламат 
падкрэсліла, што павышэнне кошту 
шэнгенскіх віз з ЗЭ да 60 еўра са студзеня 
2007 г. будзе занадта высокім для 
Беларусі. Пры гэтым амбасадар пад- 
крэсліла, што кожная краіна, якая ўступае 
ў Шэнгенскае пагадненне, можа прымаць 
свае ўнутраныя рашэнні аб адмене платы 
за атрыманне візы. 

Еўрапейскае радыё для Беларусі 
2006, 1 ліст. 


Ўсе 


Дзяржаўныя СМІ распальваюць 
ксенафобію. 1 лістапада на сценах будынка 
пратэстанцкай царквы “Новае жыццё” 
з'явіўся надпіс “Не таталітарным сектам” 
за подпісам фашысцкай арганізацыі НБП. 

Пастар царквы “Новае жыццё” 

Вячаслаў Ганчарэнка пракаментаваў гэта 
так: “Я лічу, што не выпадковае з'яўленне 
гэтага надпісу на будынку царквы пасля 
публікацыі ў “Белорусской военной 
газете” артыкула пад назвай “Куды кліча 
пастар”. Асабіста я расцэньваю гэта як 
рэакцыю асобных людзей, арганізацый на 
тое, чым напампоўваюць іх сродкі масавай 
інфармацыі. Гэта ёсць вынік працы 
некаторых СМІ. Паняццямі “таталітарная 
секта”, “дэструктыўная секта” ў дачыненні 
да пратэстанцкіх цэркваў сродкі масавай 
інфармацыі аперыруюць даволі часта. А 
людзі проста паўтараюць іх хлусню. СМІ 
штучна ствараюць канфлікт паміж 


Евангельскай царквой і грамадствам. Калі 
капнуць больш глыбока, то СМІ ў нейкай 
ступені адлюстроўваюць пункт гледжання 


з » 
. 


урада 


2006, 4 ліст. 


че 


Камітэт дзяржаўнай бяспекі Беларусі 
адмовіўся пачынаць расследаванне па факце 
апаганення мемарыяла ахвярам Халакоста 
“Яма” на вуліцы Мельнікайтэ ў Мінску. У 
КДБ Беларусі лічаць, што апаганенне 
мемарыяла было зроблена малалетнімі 
хуліганамі, бо ў Камітэце нічога не ведаюць 
аб арганізацыі “Фронт арыйскага супраціву 
“Белая Русь”, чые ўлёткі былі знойдзеныя 
на месцы інцы-дэнту. 

На вертыкальнай стэле невядомыя 
нанеслі белай фарбай свастыку памерам 
прыкладна 35 на 35 сантыметраў, а таксама 
выпацкалі белай фарбай некалькі фігур 
бронзавай кампазіцыі, размешчанай уздоўж 
прыступак, што вядуць да цэнтра 
мемарыяла, паведаміла сакратар-рэферэнт 
Саюза беларускіх габрэйскіх грамадскіх 
аб'яднанняў і суполак Іна Бездзежская. 

Пасольства Ізраіля ў Беларусі ўжо 
выказала сваю занепакоенасць з нагоды 
актывізацыі фашыстаў у рэспубліцы. 
Нагадаем, што 11 лістапада на фасадзе 
будынка Ізраільскага інфармацыйна- 
культурнага цэнтра былі намаляваныя 
свастыкі і зробленыя надпісы “Бей жидов”. 


Паводле БелаПАН і. івіевгаў и 
2006, 14 ліст. 


г ўе ўе 


8 лістапада Міжнародная арганізацыя 
“Рэпарцёры без межаў” (Керогіег5 Уі році 
Вогаег5) апублікавала на сваім афіцый- 
ным сайце спіс краін -- “ворагаў інтэрнету”. 
Сёлета гэта тры рэспублікі былога СССР 
-- Беларусь, Узбекістан і Туркменістан. Да 
іх аднесеныя Бірма, Кітай, Куба, Егіпет, 
Іран, Паўночная Карэя, Саудаўская Ара- 
вія, Сірыя, Туніс і В'етнам. 

Беларускія ўлады вінавацяцца ў 
блакіраванні вэб-сайтаў апазіцыі і неза- 
лежных анлайн-публікацыяў. 


Паводле “МЕЎЎ.ЕС” 
35:42 92 


Трэці камітэт Генасамблеі ААН прыняў 
рэзалюцыю “Становішча ў галіне правоў 
чалавека ў Беларусі”. Практычна 
аналагічная рэзалюцыя ў ноч з 22 на 23 
лістапада па беларускім часе была прынятая 
Генасамблеяй ААН у дачыненні да Ірана. 


У прынятых дакументах асуджаецца 


сітуацыя, якая склалася з правамі чалавека 
ў Беларусі і Іране. 

Рэзалюцыю ў дачыненні да Беларусі 
ініцыявалі ЗША і краіны Еўрасаюза. За яе 
прыняцце выступілі 70 краін, супраць - З 
дзяржава, у тым ліку Расія і Кітай. 
Прадстаўнікі 67 дэлегацый устрымаліся 
падчас галасаванчя па рэзалюцыі ў 
дачыненні да Беларусі. 

У рэзалюцыі “Становішча ў галіне 
правоў чалавека ў Беларусі” гаворыцца, 
што ў краіне ўсё часцей выкарыстоўваецца 
практыка рэпрэсій у дачыненні да 

прадстаўнікоў апазіцыі, вядзецца 
крымінальны пераслед праваабаронцаў, 
журналістаў і тых, хто выступае ад імя 
няўрадавых арганізацый. 


Паводле (віеегаўбу 
2006, 23 ліст. 
гс е 

Пазіцыя Германіі да рэжыму ў Бела- 
русі не зменіцца. Аб гэтым заявіў Роналд 
Пофала, генеральны сакратар нямецкай 
партыі ХДС, на сустрэчы ў Мінску з 
лідэрам дэмакратычных сіл Беларусі 
Аляксандрам Мілінкевічам, удзел у 
сустрэчы таксама брала Ірына Казуліна. 

Як адзначыў Аляксандр Мілінкевіч, 
генеральны сакратар партыі ХДС прыехаў 
у Мінск з рашучым пасланнем, сутнасць 
якога ў тым, што Еўропа застаецца 
адкрытай для супрацоўніцтва з Бела- 
руссю, але толькі пры выкананні 
канкрэтных ўмоваў - распачынанне 
дэмакратычнага працэсу, стварэнне ўмоў 
для правядзення празрыстых выбараў, 
вызваленне паліт-зняволеных. 

Галоўным вынікам сустрэчы А. Мі- 
лінкевіч назваў той факт, што Еўропа не 
мае намер мяняць крытэрыі адзнакі 
палітычнай сітуацыі ў Беларусі і адмаў- 
ляцца ад сваіх патрабаванняў. 

Паводле члето.Когуйн.сот 


ао. тііткедісй.0те 
2006. 10 ліст. 


Эканоміка 


жая 


Беларусь знаходзіцца сярод лідэраў 
у СНД па тэмпе росту ВУП у студзені- 
верасні 2006 г. у параўнанні з аналагічным 
перыядам у мінулым годзе, паведамляе 
Статыстычны камітэт Садружнасці. 

Найбольшы прырост ВУП за 9 
месяцаў зафіксаваны ў Азербайджане -- 
Э4?9. На другім месцы знаходзіцца 
Арменія - 12,576. Беларусь з узроўнем 
росту ВУП у 9676 заняла трэцяе месца. 


Далей - Таджыкістан -- 7690, Узбекістан. 


(с 6676, Украіна - 6б,276, Расія - 5770, 
Малдова - 576 і Кыргызстан - 3276. 
.У сярэднім па краінах СНД рост ВУП 
у студзені -- верасні 2006 г. склаў б'е. 
Статкамітэт СНД не валодае звесткамі 
па сітуацыі ў Грузіі, Казахстане і Туркме- 
ністане. 
Паводле БелТА 
2006, 10 ліст. 


аа . 


За верасень сярэдняя намінальная 
налічаная зарплата ў Беларусі склала каля 
606,5 тысячы рублёў (у эквіваленце - 
283 долары). Гэта амаль на З76 менш, чым 
у жніўні. Найбольш істотна паменшыліся 
заробкі ў чыноўнікаў - на 996 і ў 
работнікаў сельскай гаспадаркі (-1079). 
Крыху больш атрымліваць сталі толькі 


Інфармацыйны бюлетэнь 
МГА “ЗБС “Бацькаўшчына”. 
Распаўсюджваецца на правах 

унутранай дакументацыі. 

настаўнікі і работнікі культуры: іх заробкі 
выраслі прыкладна на 579. 

Паводле разлікаў эканаміста, кіраўніка 
навукова-даследчага Цэнтра Мізэса Яра- 
слава Раманчука, пры цяперашніх заробках 
беларусу трэба працаваць толькі на кватэру 
23 гады, не купляючы больш нічога - ні 
прадуктаў, ні адзення. У сітуацыі, калі 
цягам жыццёвага цыклу ў прынцыпе 
немагчыма зарабіць на кватэру, знахо- 
дзяцца 9576 беларускіх сем'яў. 


Паводле радыё “Свабода” 
2006, 11 ліст. 


аа 


Кіраўнік Дзяржаўнага мытнага 


камітэта (ДМК) Аляксандр Шпілеўскі. 


падпісаў пастанову “Па процідзеянні ўвозу 
няякасных харчовых прадуктаў і спірта- 
змяшчальных вырабаў”, у якой рэкаменду- 
ецца спыняць на мытнях усе грузы з 
кандытарскімі і спіртазмяшчальнымі 
вырабамі небеларускай вытворчасці. 
Беларускія прадпрымальнікі ўжо 
паведамілі аб тым, што дзеянні беларускіх 
уладаў пазапраўныя, і яны церпяць страты. 
с““Мы нясем страты. Машыны ўсе 
наёмныя, яны былі зарэзерваваныя іншымі 
заказчыкамі на іншыя дні. У сераду яны 
павінны быць, напрыклад, у Аўстрыі, 
Францыі або Італіі, гэта значыць паруша- 
юцца дамовы і ў фірм, якія падалі 
транспарт, - паведаміў адзін з прадпры- 
мальнікаў, што пажадаў застацца 
невядомым. -- Гавораць, што гэта адказ 
Беларусі на праблемы з увозам цукру і 
сваіх кандытарскіх вырабаў у Расію, але 
страты нясем мы, беларускія прадпры- 
мальнікі”. 
Паводле івіегтаў Бу 
2006, 15 ліст. 


Культура 


А АЗ 


Рэспубліканская рада Таварыства 
беларускай мовы выступіла са зваротам 
да ўладаў. Грамадскае аб'яднанне выступае 
ў абарону беларускай мовы ў вышэйшых 
навучальных установах. 

У заяве адзначаецца, што паводле 
новых стандартаў Міністэрства адукацыі 
блок сацыяльна-гуманітарных дысцыплін 
істотна змяніўся: зменшылася колькасць 
прадметаў і аб'ём гадзінаў. У прыватнасці, 
беларуская мова абсалютна адсутнічае ў 
навучальных стандартах і планах. 
Кіраўніцтва ТБМ заявіла, што такія крокі 
не толькі вядуць да духоўнай катастрофы, 
але і ставяць пад пагрозу незалежнасць 
краіны і яе аўтарытэт у свеце. 


Еўрапейскае радыё для Беларусі 
2006, 11 ліст. 
ет 
Атэстацыйная камісія Нацыянальнай 
акадэміі навук Беларусі прыняла пастанову 


Меркаванні аўтараў могуць не супа- 
даць з думкай рэдакцыі. 
Падбор матэрыялаў, апрацоўка і 
вёрстка - Дар'я Сацукевіч. 


Адказная за нумар - Алена Макоўская. 


Наклад 200 асобнікаў 


пра неадпаведнасць Міхаіся Чарняўскага 
і Валянціны Вяргей пасадам старшых 
навуковых супрацоўнікаў. 

Паводле Валянціны Вяргей, камісія 
ніяк не аргументавала свайго рашэння: 
“Тэта асабістае меркаванне, і ўсё”. 

Валянціна Вяргей і Міхась Чарняўскі 
вядомыя сваёй грамадскай актыўнасцю. 


Вяргей уваходзіць у склад грамадскай 


ініцыятывы для захавання мемарыялу ў 
Курапатах, а Чарняўскі - адзін з 
кіраўнікоў руху ветэранаў беларускага 
Адраджэння, 

Апошнімі гадамі з Інстытута гісторыі 
ўжо былі звольненыя навукоўцы Ніна 
Стужынская, Андрэй Кіштымаў, Генадзь 
Сагановіч і Сяргей Тарасаў. 


Паводле радыё “Свабода” 
2006, 13 ліст. 


Аа 


Выйшлі ў свет і дастаўленыя ў Мінск 
ІУ-УІ тамы поўнага збору сачыненняў 
народнага пісьменніка Беларусі Васіля 
Быкава. Кожны том аддрукаваны 
тыражом З тыс. асобнікаў. Збор 
сачыненняў выпускаецца Саюзам 


беларускіх пісьменнікаў і маскоўскім 


выдавецтвам “Время”, а друкуецца ў 
Екацярынбургу. Аб гэтым паведаміў 
БелаПАН старшыня СБП Алесь 
Пашкевіч: “Прыкладна 2,5 тыс. асобнікаў 
кожнага тома будуць бясплатна 
перададзеныя бібліятэкам Беларусі. 
Улічваючы шматлікія пажаданні чытачоў, 
рэдкалегія, укладальнікі і выдаўцы збору 
намерваюцца частку тыражу, што 
застанецца, накіраваць у рознічны 
продаж.” 

Ён паведаміў, што ў сёмую кнігу, 
якую плануецца выпусціць на пачатку 
наступнага года, будуць уключаныя ўсе 
вядомыя апавяданні і фельетоны 
народнага пісьменніка, створаныя ім у 
перыяд з 1947 г. 

Паводле пасіпу.бу 
2006, 15 ліст. 


а 


Кардыналу Казіміру Свёнтэку, Архі- 
біскупу Мітрапаліту Мінска-Магілёў- 
скаму на пенсіі, Апостальскаму Адмі- 
ністратару Пінскай дыяцэзіі нададзена 
званне Камандора ордэна Ганаровага 
легіёна. Адпаведны дэкрэт падпісаў 
прэзідэнт Францыі Жак Шырак. 

Ордэн Ганаровага легіёна з'яўляецца 
вышэйшай ваеннай і грамадзянскай 
узнагародай Францыі. Яна была засна- 
ваная Напалеонам Банапартам у 1802 г. 
У траўні 1998 г. ордэн атрымаў кардынал 
Ёзэф Рацінгер, які пасля стаў Папаю 
Рымскім Бенедыктам ХХ І. 

У ордэна пяць ступеняў адрознення. 
Камандор -- трэцяя з іх. 

Паводле Беіатизрапігап.оте 
2006, 21 ліст. 
Адрас рэдакцыі: 
вул. Рэвалюцыйная, 15, г. Мінск 
220030, Рэспубліка Беларусь 
ум. 5. 0Га; 
зозрбІіпауо.тіпэк.ру; 2р5рФіці.бу 
тэл. (1375-29) 572-82-92 

